

**లిపోర్టులు కావలెను**

పత్రిక ప్రారంభించిన అతి స్వల్ప కాలంలోనే అత్యధిక మంది పాఠకుల మన్ననలు పొందుతూ ముందుకు దూసుకెళ్తున్న క్విక్ టుడే దినపత్రికలో పనిచేయుటకు రెండు తెలుగు రాష్ట్రాల నుంచి లిపోర్టులు కావలెను

అనుభవం ఉన్నవారికి మాత్రమే ప్రాధాన్యం

EDITOR: G.BUCHI REDDY  
8125972476

quicktodaynews.com RNI NO : TELTEL/2023/86487

# క్విక్ టుడే

QUICK TODAY తెలుగు దినపత్రిక

మల్కాజిగిరి | సంపుటి : 3 | సంచిక : 213 | గురువారం | 07-05-2026 | వెల : 3 రూ./- | పేజీలు : 8

MALKAJGIRI | Volume: 3 | Issue: 213 | Thursday | 07-05-2026 | Price: ₹3/- | Pages: 8

QUICK TODAY TV తెలుగు

8125972476

**బెంగాల్ లో సువేంధు అధికారి పీఠ హత్య**

చంద్రనాథ్ రథ్ ను కాల్చిచంపిన దుండగులు

కోల్కతా, మే 6:

పశ్చిమ బెంగాల్ లో ఎన్నికల అనంతరం పరిస్థితులు ఉద్రిక్తంగా మారాయి. ప్రతిపక్ష నేతగా ఉన్న ముఖ్యమంత్రి పదవికి ప్రధాన పోటీదారుడిగా

**మిగతా 2లో**

## మెట్రో ఫేజ్-2కు సహకరించండి

# సహకరించండి

### డీపీఆర్ ను వెంటనే ఆమోదం తెలపండి

మెట్రో ఫేజ్-2కు సహకరించండి  
డీపీఆర్ కు వెంటనే ఆమోదం తెలపండి  
ఇప్పటికే రెండోదశ డీపీఆర్ ను సమర్పించాం  
ఏడు కారిడార్లతో సమగ్ర ప్రణాళిక రూపొందించాం  
హైదరాబాద్ మెట్రోను రాష్ట్ర ప్రభుత్వం ఆధీనంలోకి తీసుకున్నాం  
ఫేజ్-3కింద ఎయిర్పోర్ట్ - ప్యూచర్ సిటీ కారిడార్  
కేంద్రమంత్రి మనోహర్ లాల్ ఖట్టర్ కు సీఎం రేవంత్ రెడ్డి విసతి



మ్యూడిఫీ, మే 6:

తెలంగాణ ముఖ్యమంత్రి రేవంత్ రెడ్డి ఢిల్లీ పర్యటనలో భాగంగా కేంద్ర పట్టణాభివృద్ధిశాఖ మంత్రి మనోహర్ లాల్ ఖట్టర్ తో సమావేశ మయ్యారు. దాదాపు అరగంట పాటు భేటీ అయిన ఇరువురు నేతలు రాష్ట్రానికి సంబంధించిన వివిధ అంశాలపై చర్చించారు. మెట్రో రెండో దశకు అవసరమైన అనుమతులు మంజూరు చేయాలని ఈ సందర్భంగా సీఎం విజ్ఞప్తి చేశారు. హైదరాబాద్ మెట్రోను రాష్ట్ర ప్రభుత్వం ఆధీనంలోకి తీసుకున్నట్లు కేంద్రమంత్రి దృష్టికి తీసుకెళ్లారు. మెట్రో రెండో దశ డీపీఆర్ ను వెంటనే ఆమోదించాలని, శంషాబాద్

ఎయిర్పోర్టు ప్యూచర్ సిటీ కారిడార్ ను ఫేజ్ 3 కింద చేపట్టాలని కోరారు. ఏడు కారిడార్లతో కూడిన మెట్రో ఫేజ్ 2 సమగ్ర ప్రణాళికను రూపొందించి డీపీఆర్ ను ఇప్పటికే సమర్పించామని కేంద్ర మంత్రికి సీఎం తెలియజేశారు. ఈ సందర్భంగా ముఖ్యమంత్రి హైదరాబాద్ మెట్రో ఫేజ్ 2, మెట్రో ఫేజ్ 3పై కేంద్ర మంత్రితో చర్చించారు. వేగంగా అభివృద్ధి చెందుతున్న హైదరాబాద్ నగరంలో ప్రయాణికుల సౌకర్యార్థం మెట్రోను మరింతగా విస్తరించాల్సిన అవసరం ఉందని కేంద్ర మంత్రికి సీఎం

మిగతా 2లో



**కరోనా కన్నా.. కాంగ్రెస్ డేంజర్**

రైతు డిక్లరేషన్ .. బోగస్ పత్రం  
డిక్లరేషన్ పేరిట రైతులకు చిత్తు కాగితం ఇచ్చి మోసం రైతులను వంచించిన రేవంత్, రాహుల్  
రైతు భరోసా ఎకరారు 15 వేలు ఎందుకు ఇవ్వడం లేదు  
రైతుకూలీలకు రూ.12వేలు ఇస్తామన్న హామీ ఏమైంది  
కాంగ్రెస్ కు పిండం పెడితేనే.. రైతులకు న్యాయం  
బీఆర్ఎస్ హయాంలో రంచనగా రైతుభరోసా ఇచ్చాం  
రైతు సంగ్రామ సదస్సులో కేటీఆర్ విమర్శలు

వరంగల్, మే 6 (క్విక్ టుడే న్యూస్):  
రైతు డిక్లరేషన్ అనేది ఒక బోగస్ పత్రమని బీఆర్ఎస్ వర్కింగ్ ప్రెసిడెంట్ కేటీఆర్ విమర్శించారు. డిక్లరేషన్ పేరిట రైతులకు చిత్తు కాగితం ఇచ్చి మోసం చేశారని మండిపడ్డారు. డిక్లరేషన్ ఇచ్చిన రాహుల్ గాంధీ, రేవంత్ రెడ్డి ఎక్కడికి పోయారని ప్రశ్నించారు. హనుమకొండలో నిర్వహించిన రైతు సంగ్రామ సదస్సులో కేటీఆర్ మాట్లాడుతూ.. డిక్లరేషన్ అమలుకు రైతులు కాంగ్రెస్ పార్టీ నాయకులను గలాపట్టి నిలదీయాలని సూచించారు. రైతు డిక్లరేషన్ పేరుతో కాంగ్రెస్ మోసం చేసిందని కేటీఆర్ అన్నారు. రైతు భరోసా కింద ఎకరారు రూ.15 వేలు ఎందుకు ఇవ్వడం లేదని సీఎం రేవంత్ రెడ్డిని కేటీఆర్ ప్రశ్నించారు. రైతులకు

మిగతా 2లో

**9న బెంగాల్ కేబినెట్ ప్రమాణం**

సీఎం అభ్యర్థిపై బీజేపీలో సమాలోచనలు ప్రమాణ స్వీకారానికి భారీగా ఏర్పాట్లు

**2**

**కేబినెట్ లోకి నితీష్ కుమారుడు**

నేడు బహార్ కేబినెట్ విస్తరణ

**2**

**టేవీకేకు తమిళ కాంగ్రెస్ మద్దతు**

ఏఐసీసీ తమిళనాడు ఇన్ ఛార్జ్ గిరిశ్ చోడంకర్ ప్రకటన తిరుచ్చికోస్ట్ సీటును వదులుకోబోతున్న విజయ్ ఆ స్థానంలో త్రిష పోటీ అంటూ సోషల్ మీడియా కూత

**2**

**పూర్తి మెజార్టీతో రండి**

తమిళనాట దశపతి విజయ్ కు గవర్నర్ షాక్ ప్రభుత్వం ఏర్పాటుకు ఆర్డీకర్ నిరాకరణ 118 మంది ఎమ్మెల్యే మద్దతు తప్పనిసరి మద్దతు ఇచ్చే పార్టీల లేఖలు అవసరమని సూచన పూర్తి మెజార్టీ ఉంటే ప్రభుత్వం ఏర్పాటుకు అవకాశం గవర్నర్ విశ్వనాథ్ తో భేటీలో విజయ్ కు స్పష్టికరణ నేటి ప్రమాణ స్వీకారంపై సందిగ్ధత

**2**

**రేషన్ షాపుల్లో జొన్న, మొక్కజొన్నల పంపిణీ**

బహిరంగ మార్కెట్ లో వేలానికి ఇక స్వస్తి రైతులకు ప్రభుత్వం అండగా ప్రభుత్వం

హైదరాబాద్, మే 6 (క్విక్ టుడే న్యూస్):  
రాష్ట్రంలోని అన్నదాతలకు ప్రభుత్వం మరోసారి భరోసానిచ్చింది. మొక్కజొన్న, జొన్న పంటలకు మద్దతు ధర కల్పించడమే కాకుండా, సేకరించిన ధాన్యాన్ని మార్కెట్ ధర కంటే తక్కువ ధరకు రేషన్ దుకాణాల ద్వారా నేరుగా పేద ప్రజల చెంతకు చేర్చేలా చారిత్రాత్మక నిర్ణయం తీసుకుంది. రైతుల నుంచి కొనుగోలు చేసిన ఈ పంటలను బహిరంగ మార్కెట్ లో

మిగతా 2లో

**శ్రీసిటీలో క్యారియర్ ఏసీ పరిశ్రమ**

శంకుస్థాపన చేసిన మంత్రి లోకేశ్

తిరుపతి, మే 6 (క్విక్ టుడే న్యూస్):  
శ్రీసిటీలో క్యారియర్ ఏసీ పరిశ్రమకు మంత్రి నారా లోకేశ్ శంకుస్థాపన చేశారు. ఈ సందర్భంగా మంత్రి మాట్లాడుతూ.. క్యారియర్ ఏసీ తయారీ కేంద్రం భారతదేశంలోని తమ ఉత్పత్తుల్లో 80 శాతం శ్రీసిటీలో నుంచి సరఫరా చేయబోతోందని తెలిపారు. కుటుంబంలో తల్లి ప్రేమ ముందు.. ఓ తండ్రి చేసే త్యాగాలు పిల్లల కంటికి తెలియదన్నారు. అలాగే ముఖ్యమంత్రిగా చంద్రబాబు రాష్ట్ర ఆర్థిక వృద్ధికి చేసిన కృషిని కొందరు సరిగ్గా అర్థం చేసుకోరని.. అయినా కూడా ఆయన

మిగతా 2లో

**ధాన్యం కొనుగోళ్లపై బీఆర్ఎస్ ఐష వ్రచారం**

141 లక్షల మెట్రిక్ టన్నుల ధాన్యం దిగుబడి అంచనా 95 లక్షల మెట్రిక్ టన్నులు కొనుగోలు లక్ష్యం రాష్ట్ర వ్యాప్తంగా 8,575 కొనుగోలు కేంద్రాల ఏర్పాటు ఇప్పటికే 17.28 లక్షల మెట్రిక్ టన్నుల ధాన్యం సేకరణ పొరసరఫరాశాఖ మంత్రి ఉత్తమ్ కుమార్ వెల్లడి

**2**

**వైవేట్ స్కూళ్ల ఫీజుల దోపిడీ**

ప్రభుత్వం మౌనంగా ఉండడం సరికాదు రౌండ్ టేబుల్ సమావేశంలో కవిత హైదరాబాద్, మే 6 (క్విక్ టుడే న్యూస్):  
వైవేట్ స్కూళ్ల ఫీజు దోపిడీపై ప్రభుత్వం ఎందుకు చర్యలు తీసుకోవడం లేదని తెలంగాణ రక్షణ సేన

మిగతా 2లో

**శివధర్ రెడ్డి నియామకంపై హైకోర్టులో పిటిషన్**

నిబంధనలకు విరుద్ధంగా ప్రభుత్వం సలహాదారుగా మాజీ డిజిపీ నియామకం జీవో నెం. 5599 పై సీ విధించాలంటూ సవాల్ హైదరాబాద్, మే 6 (ఆరవనం):  
తెలంగాణ రాష్ట్ర భద్రతా సలహాదారుగా మాజీ డిజిపీ బి. శివధర్ రెడ్డి నియామకం సవాల్ చేస్తూ హైకోర్టులో టి. ధనంపాల్ రావు పిటిషన్ దాఖలు చేశారు. ఆయన నియామకంపై ప్రభుత్వం జారీ చేసిన జీవో నెం. 5599 పై సీ విధించాలని

మిగతా 2లో

తరువాయి పేజీ..



## కరోనా కన్నా.. కాంగ్రెస్ డేంజర్

రూ.2లక్షల రుణమాఫీ జరిగిందా అని అడిగారు. రైతుకులీలకు రూ.12వేలు ఇస్తామన్న హామీ ఏమైందని నిలదీశారు. అన్ని పంటలు బోసన్ ఇచ్చి కొంటామ న్నారని గుర్తుచేశారు. కొలు రైతులకు ఎకరానికి రూ.14వేలు వస్తుందా అని ప్రశ్నించారు. పంటబీమా పథకం ఎక్కడకు పోయిందని అడిగారు. అసైన్డ్ భూములకు పట్టాలు ఎప్పుడిస్తారన్నారు. దుక్కిదున్నే రైతులను దారుణంగా వంచించారని కేటీఆర్ అన్నారు. కాంగ్రెస్ ది మెగా రైతు మేళా కాదు.. దగా రైతు మేళా అని విమర్శించారు. కాంగ్రెస్ పార్టీ కరోనా కంటే డేంజర్ అని సెటైర్ వేశారు. చెడ్డీ గ్యాంగ్ కంటే డేంజర్ కాంగ్రెస్ నాయకులు అని విమర్శించారు. డిక్రీషన్లు, ఆరు గ్యారంటీల పేరుతో కాంగ్రెస్ పార్టీ మోసం చేసిందని అన్నారు. బీఆర్ఎస్ హయాంలో క్రమం తప్పకుండా రైతుబంధు పడేదని గుర్తుచేశారు. కేటీఆర్ హయాంలో నాల్గు వేసే సమయంలో రైతుబంధు పడేదని గుర్తుచేశారు. కేటీఆర్ తీసుకొచ్చిన రైతుబంధు పథకాన్ని 12 రాష్ట్రాలు కాఫీ కొట్టాయని తెలిపారు. గతంలో రైతులు పెట్టుబడి కోసం అప్పులు పాలయ్యే వారని గుర్తుచేశారు. రైతులకు 11 విడతలుగా రూ.73 వేల కోట్లు ఇచ్చారని తెలిపారు. కానీ కాంగ్రెస్ వచ్చాక రైతుబంధు సమయానికి ఇవ్వడం లేదని తెలిపారు. సర్వం ఎన్నికల ముందు ఓట్ల కోసం ఒక్కసారి రైతు భరోసా ఇచ్చారని అన్నారు. డిక్రీషన్ అమలుకు రైతులు కాంగ్రెస్ పార్టీ నాయకులను గల్లాపట్టి నిలదీయాలని కేటీఆర్ అన్నారు. రైతన్నలు కాళ్లు పట్టు బండ్ చేసి.. కాంగ్రెస్ వాళ్ల కాలర్ పట్టాలని సూచించారు. దండం పెట్టడం కాదు.. కాంగ్రెస్ పార్టీకి పిండం పెట్టండి.. అట్లుంటేనే రైతులకు మంచి రోజులు వస్తాయని అన్నారు. తాలు తీసే రైతులు నీ తోలు తీసారని సీఎం రేవంత్ రెడ్డిని హెచ్చరించారు. మక్కలు కొనకపోతే నీ ప్రభుత్వం వెయ్యి ముక్కలవుతుందని వార్నింగ్ ఇచ్చారు. సీఎం రేవంత్ రెడ్డి రైతుబంధు బండ్ పెట్టి.. రాహుల్ గాంధీకి కప్పం కడుతు న్నారని కేటీఆర్ విమర్శించారు. కాంగ్రెస్ నేతల కనపడితే రైతుబంధు ఇంకా ఎప్పుడు ఇస్తారని కాలర్ పట్టుకుని నిలదీయాలని హెచ్చరించారు. రూ. 50వేల కోట్ల రుణమాఫీ చేస్తానని సీఎం చెప్పారని.. కానీ రూ. 12వేల కోట్లు మాత్రమే రుణమాఫీ చేశారని డ్లజమెతారు. ఆయన ఎనుముల రేవంత్ రెడ్డి కాదు.. ఎవ్వరైనా రేవంత్ రెడ్డి అని కేటీఆర్ సెటైర్లు గుప్పించారు. కాంగ్రెస్ నేతలకు రైతుల ప్రతాపం చూపించే రోజు దగ్గరలోనే ఉందని హెచ్చరించారు. రేవంత్ రెడ్డి రెక్కలని సీఎం కాదని.. రెన్యూవల్ సీఎం అని ఎద్దేవా చేశారు. కాంగ్రెస్ ప్రభుత్వం రుణమాఫీని ఒక్క ఊరిలోనైనా సంపూర్ణంగా చేసిందని నిరూపిస్తే తాను ఎమ్మెల్యే పదవికి రాజీనామా చేస్తానని సవాల్ చేశారు. ఈ సవాల్ ను రేవంత్ రెడ్డి, తుమ్మల నాగేశ్వరరావు స్వీకరిస్తారే చెప్పాలని అన్నారు. సముక్త సారలమ్మ జాతరలో రూ.70 కోట్ల విషయంలో మంత్రులు పొంగులేటి శ్రీనివాసరెడ్డి, కొండా సురేష్, సీతక్క కొట్టుకున్నారని ఎద్దేవా చేశారు. తెలంగాణను దండుపాత్యం బ్యాచిలర్ రేవంత్ రెడ్డి అండ్ కో దోచుకుంటున్నారని ఆరోపించారు. కాళేశ్వరంపై ఇన్నాక్షా చేసినవి తప్పుడు ఆరోపణలని తేలిపోయిందని.. ఇకపై ఆరోపణలు చేస్తే తగిన సమాధానం చెబుతామని హెచ్చరించారు. మేడిగడ్డను కాంగ్రెస్ నేతలు బాంబులు పెట్టి పేల్చేశారని విమర్శించారు. రేవంత్ రెడ్డికి ఎమ్మెల్యేల కొనుగోలు తెలుసు.. ధాన్యం కొనుగోలు తెలియదని ఎద్దేవా చేశారు. బస్లో డబ్బులు మోసేది తెలుసు.. యిరియా బస్సులు ఇచ్చేది తెలియదని కేటీఆర్ విమర్శించారు. కేంద్రంలో బడిభాయ్ చెప్పినట్లుగా.. రాష్ట్రంలో చోటేభాయ్ అడుతున్నారని సెటైర్లు గుప్పించారు. రాహుల్ గాంధీ గతంలో పరగల్ వచ్చి రైతు డిక్రీషన్ పేరుతో సభ పెట్టారని ప్రస్తావించారు. రాహుల్ గాంధీ, రేవంత్ రెడ్డి నాడు మాట్లాడిన స్పీచ్ సభలో ప్రదర్శించామని.. పరగల్ రైతు డిక్రీషన్ పేరుతో 34హావిలీలు ఇచ్చారని గుర్తుచేశారు. కాంగ్రెస్ అధికారంలోకి వచ్చి రెండున్నరేళ్ల అవుతున్నా ఒక్క హామీ కూడా ఎందుకు అమలు చేయలేదని ప్రశ్నించారు. రాహుల్ గాంధీ ఇప్పుడు ఎక్కడ ఉన్నారని ప్రశ్నించారు. ఇక్కడ రైతు సదస్సు పెడితే అక్కడ మెగా రైతు మేళా పెట్టారని ఎద్దేవా చేశారు. అన్నదాతలందరికీ రైతు బీమాను ఇవ్వని దుర్మార్గుడు రేవంత్ రెడ్డి అని మాజీ మంత్రి కేటీఆర్ ఆగ్రహించారు.

# మెట్రో ఫేజ్-2కు నిహంకరించండి

తెలియజేశారు. హైదరాబాద్ మెట్రో రైలు విస్తరణ సజావుగా సాగాలనే ఉద్దేశ్యంతోనే మెట్రోను రాష్ట్ర ప్రభుత్వం స్వాధీనం చేసుకుందని కేంద్ర మంత్రి మనోహర్ లాల్ ఖట్టర్ కు సీఎం వివరించారు. ప్రస్తుతం ఫేజ్ 1 ప్రభుత్వం పరిధిలో ఉండడంతో విస్తరణ సులువవుతుందన్నారు. హైదరాబాద్ లో మెట్రో రైలు నెట్ వర్క్ ను విస్తరించేందుకు రాష్ట్ర ప్రభుత్వం ఫేజ్ 2లో ఏడు కారిడార్లతో మొత్తం 122.9 కి.మీ మేర విస్తరణకు, రూ. 38,595 కోట్ల అంచనా వ్యయంతో రూపొందించిన సమగ్ర డిజిటల్ సు ఇప్పటికే సమర్పించామని సీఎం తెలిపారు. హైదరాబాద్ మెట్రో రైలు ఫేజ్ 2 ప్రాజెక్ట్ ను భారత ప్రభుత్వం ? తెలంగాణ రాష్ట్ర ప్రభుత్వాల జాయింట్ వెంచర్ గా చేపట్టేందుకు త్వరగా ఆమోదం తెలపాలని కేంద్ర మంత్రి మనోహర్ లాల్ ఖట్టర్ కు ముఖ్యమంత్రి రేవంత్ రెడ్డి విజ్ఞప్తి చేశారు. హైదరాబాద్ నగర భవిష్యత్ అవసరాల దృష్ట్యా ఆర్టికల్ 243 ధారా వ్యాప్తంలో సీటీ కారిడార్ ను మెట్రో ఫేజ్ 3గా చేపట్టాలని కేంద్ర మంత్రి మనోహర్ లాల్ ఖట్టర్ కు ముఖ్యమంత్రి రేవంత్ రెడ్డి విజ్ఞప్తి చేశారు. మెట్రో ఫేజ్ 2 కి సంబంధించిన డిజిటల్ సు ఇప్పటికే సమర్పించామని కేంద్ర మంత్రికి సీఎం తెలిపారు. సమావేశంలో కేంద్ర గృహనిర్మాణ, పట్టణ వ్యవహారాల శాఖ కార్యదర్శి



కె.శ్రీనివాస్, ముఖ్యమంత్రి ప్రత్యేక కార్యదర్శి బి.అజిత్ రెడ్డి, హైదరాబాద్ మెట్రో ఫేజ్ 2 కార్యదర్శి అద్వైత్ కుమార్, కేంద్ర ప్రభుత్వ పథకాల సమన్వయ కార్యదర్శి అద్వైత్ కుమార్ సింగ్ తదితరులు పాల్గొన్నారు.

## రేషన్ షాపుల్లో జొన్న, మొక్కజొన్నల పంపిణీ

వేలం వేసి మధ్యవర్తులు లాభం చేకూర్చుకుండా, సివిల్ సప్లై శాఖ ద్వారా రేషన్ షాపుల లో పంపిణీ చేయాలని ప్రభుత్వం ఆలోచన చేస్తోంది. పంట పండించిన రైతుల నష్ట పోకూడదనే ఉద్దేశంతో మొక్కజొన్న, జొన్నలను ప్రభుత్వమే కొనుగోలు చేస్తుందని ప్రభుత్వం స్పష్టం చేసింది. ఇటీవల జరిగిన క్యాబినెట్ సభ కమిటీ సమావేశంలో రైతు ప్రయోజనాలను దృష్టిలో ఉంచుకుని ఈ కీలక నిర్ణయం తీసుకున్నారు. మార్కెట్ ధర కంటే తక్కువ ధరకే ప్రజలకు ఈ పౌష్టికాహారాన్ని అందించాలని అధికారులకు దిశా కర్తవ్యం తెలిపారు. సాధారణంగా ప్రభుత్వం సేకరించిన ధాన్యాన్ని బహిరంగ మార్కెట్ లో వేలం వేస్తుంది. దీన్ని అదునుగా తీసుకుని మధ్యవర్తులు తక్కువ ధరకే దక్కించుకుని లాభపడుతుంటారు. ఈ దోపిడీకి అడ్డుకట్ట వేస్తూ, సేకరించిన ధాన్యాన్ని ప్యాకింగ్ చేయించి నేరుగా ప్రజలకు తక్కువ ధరకు పంపిణీ చేయాలని ప్రభుత్వం భావిస్తోంది. 'ధాన్యం కేవలం మార్కెట్ సరుకు మిగిలిపోకూడదు.. అది పేదవాడి ఆకలి తీర్చి, పౌష్టికాహారంగా మారాలి' అని డిమాండ్ చేసింది. ఫిట్టింగ్ వికేటర్లు ఈ సందర్భంగా వ్యాఖ్యానించారు. ప్రభుత్వ నిర్ణయం పట్ల కేవలం సామాన్య ప్రజలకే కాకుండా, సంక్షేమ వనతి గృహాల్లో చదువుకునే వేలూరి మంది విద్యార్థులకు లబ్ధి చేకూరనుంది. ఎస్సీ, ఎస్టీ, టీసీ, మైనారిటీ గురుకులాలూ, హాస్పిటల్ చదువుతున్న విద్యార్థులకు బలవర్తకమైన ఆహారాన్ని అందించేలా మొక్కజొన్న, జొన్నల సరఫరాకు ఏర్పాటు చేయాలని అధికారులను ఆదేశించారు. అలాగే సంక్షేమంలో ఉన్న పౌల్టరీ రంగాన్ని అదుకునేందుకు మార్కెట్ ధర కంటే తక్కువ ధరకు పౌల్టరీ రైతులకు అవసరమైన మేరకు కూడా సరఫరా చేయాలని ప్రభుత్వం యోచిస్తోంది. ప్రభుత్వం తీసుకున్న ఈ వినియోగ నిర్ణయం పట్ల రైతులు, సామాన్య ప్రజలు హర్షం వ్యక్తం చేస్తున్నారు.

## శ్రీసిటీలో క్యాలయర్ ఏసీ పరిశ్రమ



అనుకున్నది సాధిస్తారని చెప్పుకొచ్చారు. పారిశ్రామికవేత్తలకు ఏ రకమైన సేవలైనా ఒక్క వాటావే మేనేజ్మెంట్ చేయటానికి కూటమి ప్రభుత్వం సిద్ధంగా ఉందని మంత్రి స్పష్టం చేశారు. శ్రీసిటీలో 70 వేల మంది ఉద్యోగంలో 35 వేల మంది మహిళలు క్యాలయర్.. శ్రీశక్తికి ఇది నిదర్శనమన్నారు. శ్రీసిటీలోని పరిశ్రమల్లో స్థానికులకు ఉద్యోగాలు ఇవ్వాలన్నారు. ఈ నెలఖర్చులోపు ఏట ధాన్యా వైపుకు ఉన్న వారికి ఉద్యోగాల కల్పనకు శ్రీకారం చుట్టబోతున్నామని లోకేశ్ వెల్లడించారు. శ్రీసిటీలో క్యాలయర్ గ్లోబల్ సంస్థ వెయ్యి కోట్లు పెట్టుబడి పెట్టనుంది. తద్వారా ప్రత్యక్షంగా, పరోక్షంగా 3 వేల మందికి ఉపాధి లభించనుంది. శ్రీసిటీ పరిధిలోని ఆరూరు వద్ద ఈ పరిశ్రమకు 40 ఎకరాల స్థలం కేటాయించారు. ఒకటి, రెండు టన్నుల సామర్థ్యం కలిగిన ఏసీల కాకుండా భారీ పారిశ్రామిక సమదాయాలకు వినియోగించే 1000 టన్నుల నుంచి 5000 టన్నుల సామర్థ్యం కలిగిన కూలింగ్ ట్యాంకులను క్యాలయర్ సంస్థ తయారుచేయనుంది. ఉదయం సత్యవేడు నియోజకవర్గం శ్రీసిటీ పారిశ్రామికవాడకు చేరుకున్న మంత్రి లోకేశ్ కు టీడీపీ ప్రజాప్రతినిధులు, నాయకులు, కార్యకర్తలు పునస్సాగతం పలికారు. ప్రతిఒక్కరినీ మంత్రి ఘనంగా పలకరించి ఫోటోలు దిగారు. శ్రీసిటీలో శంకుస్థాపన అనంతరం మంత్రి లోకేశ్ తిరిగి ఉండవల్లికి వెళ్లనున్నారు.




## బెంగాల్ లో సువేందు అధికారి పీఠ హత్య

భావిస్తున్న సువేందు అధికారి వ్యక్తిగత సహాయకుడు చంద్రనాథ్ రథ్ బధవారం రాత్రి దారుణ హత్యకు గురయ్యారు. ఉత్తర 24 పరగణాల జిల్లాలోని మధ్యమేగామ్ ప్రాంతంలో గుర్తు తెలియని దుండగులు అతికొద్దీ దూరం నుంచి ఆయనపై కాల్పులు జరిపారు. ప్రజలు చూస్తుండగానే సువేందుపై ఈ దాడి జరిగింది. తీవ్ర గాయాలపాలైన ఆయనను సమీపంలోని ప్రైవేటు ఆసుపత్రికి తరలించగా అప్పటికే ప్రాణాలు కోల్పోయారు. చంద్రనాథ్ రథ్ సువేందు అధికారికి ఎగ్జిక్యూటివ్ అసిస్టెంట్ గా పనిచేస్తున్నారు. ఘటనతో ప్రాంతంలో ఉద్రిక్తతలు మరలకే పెరిగాయి. సమాచారం అందుకున్న పోలీసులు భారీగా అక్కడికి చేరుకుని దర్యాప్తు ప్రారంభించారు. నిందితుల కోసం గాలింపు చర్యలు చేపట్టారు. అయితే కాల్పులకు గల కారణాలు ఇంకా వెలుగులోకి రాలేదు. ఇదిలా ఉండగా కోల్ కతాలోని మార్కెట్ ప్రాంతంలో మాంసం దుకాణాలను బుల్ డోజర్ తో ధ్వంసం చేసిన ఘటన ఉద్రిక్తతలకు దారితీసింది. ఈ చర్యలకు భాజపా కార్యకర్తలే కారణమని త్వణములే ఆరోపించింది. అయితే తమ పార్టీ జెండాలు ఉపయోగించి ఈ దాడులను త్వణములే కార్యకర్తలే నిర్వహించారని బీజేపీ ఎదురు ఆరోపణలు చేసింది.

## శివధర్ రెడ్డి నియామకంపై హైకోర్టులో పిటిషన్

హైకోర్టుకు ఆయన విజ్ఞప్తి చేశారు. తాత్కాలిక డిజిపీ నియామకంపై గతంలో దాఖలు చేసిన పిటిషన్ కు అనుబంధంగా కొత్త అప్లికేషన్ ను పిటిషన్ కోర్టులో దాఖలు చేశారు. సుప్రీంకోర్టు మారదర్శకాలకు విరుద్ధంగా డిజిపీ నియామకం జరిగిందని తన పిటిషన్ లో ధన్ పాల్ రావు స్పష్టం చేశారు. యూపీఎస్సీ నుంచి అర్హుల జాబితా తీసుకోలేదని పిటిషన్ లో ఆయన ఆరోపించారు. ఆ పిటిషన్ పెండింగ్ లో ఉండగానే.. డిజిపీగా నియామకం జరిగిందని కోర్టు దృష్టికి తీసుకెళ్లారు. బీపీ సెక్రటరీ రాంకులో ఆయనను నియమించడంపై పిటిషన్ అభ్యంతరం వ్యక్తం చేశారు.



## పైవేట్ స్కూళ్ల ఫీజుల దోపిడీ

అధ్యక్షురాలు కవిత ప్రశ్నించారు. విద్య ద్వారానే సమానత్వం, స్వేచ్ఛ సాధ్యమని కవిత అన్నారు. 'నాణ్యమైన విద్య' ఫీజుల నియంత్రణపై ఆమె రౌండ్ టేబుల్ సమావేశం నిర్వహించి మాట్లాడారు. ఉచిత విద్య, వైద్యం ప్రభుత్వాల బాధ్యతేనని సమీక్ష ప్రభుత్వాలకు ఉండాలన్నారు. ఫీజులు ఎంత పెంచినా నిమ్మకు నీరెత్తినట్లు ఉంటామంటే కుదరదని చెప్పారు. ఇప్పుడున్న చాలా విద్యాసంస్థలు వ్యాపార ధోరణితో ఉన్నవేవని, వాటిలో రాజకీయ నాయకులకు సంబంధించినవే ఎక్కువగా ఉన్నాయన్నారు. రాజకీయ నాయకులకు విద్యాసంస్థలు ఉండటమనేది సరైనదేనా మనం ఆలోచించాలి. అదే విధంగా ఫీజుల దోపిడీకి ఇప్పుడే పరిష్కారం కావాలని అన్నారు. తెలంగాణ వచ్చాక ఫీజుల నియంత్రణ కోసం బీఆర్ఎస్ ప్రభుత్వం తిరుపతిరావు కమిషన్ వేసింది. ఆ కమిషన్ అధ్యయనం చేసి రిపోర్టు కూడా ఇచ్చింది. కానీ ఫీజు రియంబర్స్ మెంట్ విషయంలో బీఆర్ఎస్ సర్కార్ ఒక్క అడుగు కూడా ముందుకు వేయలేదు. గురుకులాల ఏర్పాటు చేశామని.. పైవేటు విద్యాసంస్థల దోపిడీని పట్టించుకోవాలంటే కుదరదు. మన రాష్ట్రంలో 64 లక్షల మంది విద్యార్థులు ఉంటే 65 నుంచి 75 శాతం వరకు పైవేటు స్కూళ్లలోనే చదువుతున్నారు. ఈ ప్రభుత్వం కచ్చితంగా కార్పొరేట్ స్కూళ్ల దోపిడీని నియంత్రించాలి. ఇందుకు సంబంధించిన జీసోను తక్షణమే ఇవ్వాలి. గతేడాదిలో పోలీస్ ఒక్క రూపాయి కూడా ఫీజు పెంచకుండా చర్యలు తీసుకోవాలి. ఈ ముఖ్యమంత్రి పైవేట్ స్కూల్ ఓపెనింగ్ లకు వెళ్తూ ఏం సందేశం ఇస్తున్నట్లు? పైవేట్ విద్యాసంస్థలను దోపిడీని ముఖ్యమంత్రి ప్రోత్సహిస్తున్నట్లు అని కవిత ప్రశ్నించారు.

## బ్రాహ్మణ సంక్షేమ పరిషత్ చైర్మన్ గా బస్వరాజు శ్రీనివాస్ రాష్ట్రంలో నామినేటెడ్ పోస్టులు భర్తీ



హైదరాబాద్, మే6 (క్విక్ టుడే స్టూఫ్): తెలంగాణ రాష్ట్రంలో పలు నామినేటెడ్ పోస్టుల భర్తీకి రేవంత్ రెడ్డి సర్కార్ శ్రీకారం చుట్టింది. ఈ నేపథ్యంలో బుధవారం 17 కార్పొరేషన్లకు చైర్మన్లతోపాటు వైస్ చైర్మన్లను నియమించింది. మరొకటి కార్పొరేషన్లకు చైర్మన్లు భర్తీని ఈ ఏడాది జులైలో చేపడతామని డిప్యూటీ సీఎం పీఠ్ కుమార్ గౌడ్ వివరించారు. బ్రాహ్మణ సంక్షేమ పరిషత్ చైర్మన్ గా బస్వరాజు శ్రీనివాస్, కమ్మ కార్పొరేషన్ చైర్మన్ గా బండి రమేష్ నియమితులయ్యారు. వాల్మీకి బోయ్ కార్పొరేషన్ చైర్మన్: గట్టు తిమ్మప్ప, యాదవ కార్పొరేషన్ చైర్మన్: రఘునాథ్ యాదవ, వృద్ధ కార్పొరేషన్ చైర్మన్: గుంజా రేణుక హ్యాండ్ సామ్ కార్పొరేషన్ చైర్మన్: దూడెం వెంకట రమణ, లైవ్ స్టాక్ డెవలప్ మెంట్ సొసైటీ చైర్మన్: చరణ్ కౌశిక్ తెలుగు అకాడమీ చైర్మన్: ప్రొఫెసర్ వెంకట రమణ, వాషల్ మెన్ ' డాక్టర్ అజయ్ కుమార్ గీత కార్మిక ' చంద్ర శేఖర్ గౌడ్, పెరిక ' గాంగరి వెంకటేశ్ రుమేర్ ' సంగ వెంకట్ రాజం, మున్నూరు కాపు ' బొమ్మ శ్రీరామ్ చక్రవర్తి, పద్మావతి ' గూడూరి శ్రీనివాస్, వెలమ ' జువ్వాడి సర్పాంగ్ రావు ఉన్నారు.



## పాపికొండలు యాత్రకు తాత్కాలిక బ్రేక్

రాజమండ్రి, మే6(క్విక్ టుడే న్యూస్):

రెండు తెలుగు రాష్ట్రాల పర్యాటకులకు అధికారాలు సూచన చేశారు. గోదావరి నదిలో అత్యంత ఆదరణ పొందిన 'పాపికొండలు విహారయాత్ర' ను తాత్కాలికంగా నిలిపివేస్తున్నట్లు జలవనరుల శాఖ ప్రకటించింది. ప్రస్తుతం పలు ప్రాంతాల్లో ఈదురుగాలులతో కూడిన అకాల వర్షాలు కురుస్తుండటంతో పర్యాటకుల భద్రతను దృష్టిలో ఉంచుకుని పాపికొండలు యాత్రను తాత్కాలికంగా రద్దు చేస్తున్నట్లు అధికారులు తెలిపారు. వాతావరణ పరిస్థితులు మెరుగుపడి, వర్షావరణం అనుకూలించిన తర్వాతనే విహారయాత్రను పునరుద్ధరిస్తామని యంత్రాంగం వెల్లడించింది. యాత్ర పునఃప్రారంభానికి సంబంధించిన తదుపరి వివరాలను త్వరలోనే అధికారికంగా ప్రకటిస్తామని, అప్పటివరకు పర్యాటకులు అధికారులకు సహకరించాలని కోరారు. ముఖ్యంగా నదీ ప్రవాహాల్లో ప్రమాదాలు జరగకుండా ముందుజాగ్రత్తగా అధికారులు ఈ నిర్ణయం తీసుకున్నట్లు తెలుస్తోంది.

## పోలీస్ అధికారి నే

### ఆటపట్టించిన పోకిరీలు

సాధారణ మహిళాగా రంగంలోకి దిగిన మల్యాజిగి సీపీ మమత

హైదరాబాద్, మే6(క్విక్ టుడే న్యూస్):

ఆమె ఓ పోలీస్ ఉన్నతాధికారి. ఆకాశం అగడాలను అరికట్టేందుకు స్వయంగా తానే రంగంలోకి దిగింది. ఆవిడే మల్యాజిగి పోలీస్ కమిషనర్ బి.సుమతి. ఇటీవలే మల్యాజిగి సీపీగా బాధ్యతలు చేపట్టిన ఆమె బుద్ధివారం ఆర్రాత్రి కీలక ఆపరేషన్ చేపట్టి సీపీగా కాకుండా సగటు మహిళగా బస్టాండ్లో ఒంటిరిగా నిలబడింది. దీంతో అక్కడ ఉన్నదీ సీపీ సుమతి ఆని తెలియక సుమారు 40 మంది పోకిరీలు ఆమె చుట్టూ చేరి రకరకాల ప్రశ్నలతో వేధించారు. ఇందులో ఎక్కువ మంది విద్యార్థులే ఉండటం గమనార్హం. ఈ క్రమంలో సీపీ సాధారణ మహిళలు పడే ఇబ్బందులను తాను ఎదుర్కొన్నారని. ఆ తర్వాత అక్కడికి చేరుకున్న పోలీసులు పలువురిని అదుపులోకి తీసుకొని కౌన్సెలింగ్ ఇచ్చారు.

## సీఎం పదవికి

### హిమంత్ బిశ్వ శర్మ రాజీనామా

గవర్నర్ను కలిసి రాజీనామా సమర్పణ

గాహతి, మే6:

అస్సాం ముఖ్యమంత్రి పదవికి హిమంత్ బిశ్వ శర్మ రాజీనామా చేశారు. తన రాజీనామా లేఖను రాష్ట్ర గవర్నర్ లక్ష్మణ్ ప్రసాద్ ఆచార్యకు అందజేశారు. బుద్ధివారం లోక్ భవన్ కు వెళ్ళిన హిమంత్ బిశ్వ శర్మ.. తన కేబినెట్ సహచరులతో కలిసి రాజీనామా చేశారు. దీంతో బీజేపీ నేతృత్వంలో కొత్త ప్రభుత్వం ఏర్పాటుకు మార్గం సుగమమైంది. ఇదే విషయాన్ని తెలియజేస్తూ సీఎం కార్యాలయం ఎక్స్ వెడికగా పోస్టు పెట్టింది. రాజీనామాను ఆమోదించి, కొత్త ప్రభుత్వం బాధ్యతలు స్వీకరించే వరకూ శర్మను తాత్కాలిక ముఖ్యమంత్రిగా కొనసాగాలని గవర్నర్ కోరినట్లు వెల్లడించింది. రాజీనామా అనంతరం లోక్ భవన్ వెలుపల విడిదియోలో హిమంత్ బిశ్వ శర్మ మాట్లాడారు. మే 11 తర్వాత ముఖ్యమంత్రి, కేబినెట్ మంత్రుల ప్రమాణ స్వీకారం జరిగి అవకాశం ఉందిని తెలిపారు. ఇది చరిత్రాత్మక విజయం కావడంతో ఈ కార్యక్రమానికి ముఖ్య అతిథిగా హాజరుకావాలని ప్రధానమంత్రి నరేంద్ర మోదీని ఆహ్వానించినట్లు ఆయన వెల్లడించారు. కేంద్ర పరిశీలకుల సమక్షంలో జరిగే బీజేపీ శాసనసభ పక్ష సమావేశంలో కొత్త సీఎంని ఎంపిక చేస్తారని శర్మ తెలిపారు. కాగా, 126 మంది సభ్యులను అస్సాం అసెంబ్లీకి ఏప్రిల్ 9న ఒకే విడతలో ఎన్నికలు జరగగా.. మే 4న ఫలితాలు విడుదల అయ్యాయి. బీజేపీ నేతృత్వంలోని ఎన్డీపీ కూటమి 102 స్థానాలను కైవసం చేసుకుంది.

## నెల్లూరులో మహానాడుకు

### భారీగా ఏర్పాట్లు

మహానాడు సభాస్థలి వద్ద మంత్రుల భూమిపూజ

నెల్లూరు, మే6(క్విక్ టుడే న్యూస్):

ఈ నెల 27వ తేదీ నుంచి 29 వరకు తెలుగుదేశం మహానాడు నిర్వహణకు భారీగా ఏర్పాట్లు చేయనున్నారు.కోవ్వూరు నియోజకవర్గం ఇంప్రోవ్ కిసాన్ సెజ్లో మహానాడు ఏర్పాట్లకు వైభవంగా భూమి పూజ జరిగింది. ఏవీతో పాటు పలు రాష్ట్రాల నుంచి ప్రముఖులు, నేతలు, శ్రేణులు తరలి రానున్నారు. భూమి పూజలో ఎంపీ వేమిరెడ్డి, మంత్రులు ఆనంద రామనారాయణ, నారాయణ, ఎమ్మెల్యే బీద రవిచంద్ర, ఎమ్మెల్యేలు, నేతలు పాల్గొన్నారు. మండు రోజుల పాటు రాష్ట్ర నేతలందరూ జిల్లాలోనే ఉంటారని మంత్రి ఆనంద రామనారాయణ రెడ్డి తెలిపారు. భవిష్యత్తుతరాలకు ఉపయోగపడేలా తీర్మానాలు ఉంటాయన్నారు. మొదటి రెండు రోజులు 20 వేల మంది డెలిగేట్స్ వస్తారని.. మండు రోజు బహిరంగ సభ ఉంటుందని వెల్లడించారు. బహిరంగసభకు 7 లక్షలకు పైగా కార్యకర్తలు వస్తారని అంచనా వేస్తున్నామన్నారు. నెల్లూరులో మొదటిసారి మహానాడు నిర్వహిస్తున్నామని మంత్రి నారాయణ అన్నారు. ఇంప్రోవ్ కిసాన్ సెజ్లోని 200 ఎకరాల స్థలం ఉందని.. పార్కింగ్, ట్రాఫిక్ సమస్యలు ఉండవని అన్నారు. పార్టీ క్యాడర్లో నూతనోత్సాహం కనిపిస్తోందన్నారు. మండు రోజుల పాటు జరిగే మహానాడులో ఎన్నో కీలక నిర్ణయాలు తీసుకుంటారని తెలిపారు. అందర్నీ సమన్వయం చేస్తూ, సమష్టి కృషితో మహానాడును విజయవంతం చేస్తామని మంత్రి వెల్లడించారు.'మాజీ మంత్రి కాణిగోపల్ రెడ్డి గత ఎన్నికల్లో అన్ని స్థానాల్లో తామే గెలుస్తామంటూ ప్రగల్భాలు పలికారు. ఒక్క సానలోనూ వైసీపీని గెలిపించలేక పోయారు. ఉమ్మడి నెల్లూరు జిల్లాలో ఈసారిగా కనీసం ఒక స్థానాన్ని గెలిపించే దమ్ము నీకుందా?.. దమ్ములేదే గెలిపించి చూపించు' అంటూ కాణిగోపల్ రెడ్డి బీద రవిచంద్ర సవాల్ విసిరారు.

## యూపీలో బాలుడిపై అత్యాచారం హత్య

దుండగుడిని కాల్చి చంపిన పోలీసులు

లక్నో, మే6:

ఓ కామాంధుడిని ఉత్తర ప్రదేశ్ పోలీసులు కాల్చి చంపేశారు. ఏడేళ్ల బాలుడిపై హత్యాచారం కేసులో ఎన్కౌంటర్ చేశారు. పక్కా సమాచారంతో నిందితుడిని పట్టుకునేందుకు వెళ్ళగా పోలీసులపై దుండగుడు కాల్పులకు తెగపడ్డాడు. అత్యధిక కోసం పోలీసులు ఎదురుకాల్పులు జరపగా కామాంధుడు హతమయ్యాడు. ఈ ఘటన సానికంగా తీవ్ర సంఘటన రేపిస్తోంది. మంగళవారం నాడు లక్నోలో జిల్లా మతియ మోలోని మొక్కజొన్న పొలంలో ఏడేళ్ల బాలుడి మృతదేహం లభ్యమైంది. చిన్నారిని అపహరించిన మెహనూర్ (32) అత్యాచారం చేశాడు. అనంతరం హత్య చేసి మృతదేహాన్ని అక్కడే పడేశాడు. ఈ నేరాన్ని లైంగిక దాడిగా కాకుండా డబ్బుల కోసం చేసిన కిడ్నాప్ గా చిత్రికరించేందుకు నిందితుడు ప్రయత్నించాడు. ఈ వేరకు

# విజయ్ కు గవర్నర్ షాక్

**ప్రభుత్వం ఏర్పాటుకు మెజార్టీ లేకపోవడంతో నిరాకరణ**  
**118 మంది ఎమ్మెల్యే మద్దతు తప్పనిసరి**  
**మద్దతు ఇచ్చే పార్టీల లేఖలు అవసరమని సూచన**  
**పూర్వ మెజార్టీ ఉంటే ప్రభుత్వం ఏర్పాటుకు అవకాశం**  
**గవర్నర్ విశ్వనాథ్ ఖేటిలో విజయ్ కు స్పష్టికరణ**  
**నేటి ప్రమాణ స్వీకారంపై సందిగ్ధత**



చెన్నై, మే6:

టీవీకే షివ్ విజయ్ కు గవర్నర్ రాజేంద్ర విశ్వనాథ్ ఆర్డెక్ట్ షాక్ ఇచ్చారు. తగినంత మెజార్టీ చూపించలేకపోవడంతో విజయ్ ప్రభుత్వం ఏర్పాటుకు గవర్నర్ అనుమతి నిరాకరించారు. ప్రభుత్వం ఏర్పాటుకు 118 మంది ఎమ్మెల్యేలు తప్పనిసరి గవర్నర్ స్పష్టం చేశారు. దీంతో తక్షణం ప్రభుత్వం ఏర్పాటుపై సస్పెన్స్ కొనసాగుతోంది. మద్దతు ఎమ్మెల్యేలు లేదా పార్టీల జాబితా సమర్పించాలని, అప్పుడే ప్రభుత్వం ఏర్పాటుకు ఆహ్వానం పలుకుతామని స్పష్టం చేసినట్లు సమాచారం. బుద్ధివారం మధ్యాహ్నం 3.30 గంటలకు రాజీభవనోల్ గవర్నర్ను విజయ్ కులు

కున్నారు. కాంగ్రెస్ మద్దతు ఇచ్చేందుకు ముందుకు వచ్చిందని, పలు పార్టీలకు కూడా తమతో చేతులు కలుపనున్నాయని గవర్నర్ కు విజయ్ వివరించినట్లు తెలుస్తోంది. ముఖ్యమంత్రిగా ప్రమాణస్వీకారం అనంతరం అసెంబ్లీలో బలపరీక్ష నిరూపించుకుంటానని విజయ్ వివరించినట్లు తెలుస్తోంది. అయితే విజయ్ వివరణతో గవర్నర్ సంతృప్తి చెందలేదని తెలుస్తోంది. ప్రభుత్వం ఏర్పాటుకు 118 మంది ఎమ్మెల్యేలు బలం అవసరం కాగా, కాంగ్రెస్ ఎమ్మెల్యేలతో కలిసి టీవీకే వద్ద ప్రస్తుతం 112 మంది ఎమ్మెల్యేలు బలం ఉంది. విజయ్ రెండు సీట్లలో గెలవడంతో ఒక సీటును పదులుకోవడం అనివార్యం. దీంతో టీవీకే చేతిలో 107

మంది సభ్యులు బలం మాత్రమే ఉన్నట్లుంది. కాంగ్రెస్ బలం కూడా కలిపితే టీవీకే బల నిరూపణకు మరో 6 మంది ఎమ్మెల్యేలు అవసరం. టీవీకే 47 సీట్లలో గెలవగా, అందులోని ఒకవరకు టీవీకే వైపు మొగ్గుచూపుతోంది. టీవీకే 4, ఐయోఎంఎల్ 2, సీపీఐ 2, సీపీఎం 2, డీఎంకే, ఐఎంఎంకే చెరో సీటు కలిగి ఉన్నాయి. టీవీకేకు చిన్న పార్టీల నుంచి మద్దతు లభించే అవకాశాలు బలంగానే ఉన్నాయి. అయితే అధికారికంగా మద్దతు ఇచ్చే సంఖ్యబలాన్ని విజయ్ చూపించుకునే అవకాశం ఉంటుంది. టీవీకే అధినేత విజయ్ తమిళనాడు గవర్నర్ రాజేంద్ర విశ్వనాథ్ ఆర్డెక్టర్ ను బుద్ధివారం మధ్యాహ్నం 3.30 గంటలకు రాజీభవనోల్ కలుసుకున్నారు. ప్రభుత్వం ఏర్పాటుకు సంసిద్ధత వ్యక్తం చేశారు. కాగా, తమిళనాడు కొత్త ముఖ్యమంత్రిగా ఈనెల 7వ తేదీన విజయ్ ప్రమాణస్వీకారం చేయడానికి ఏర్పాట్లు కూడా చేసుకున్నారు.. మంచి ముహూర్తం కావడంతో ఉదయం 10 గంటల నుంచి 11.15 గంటల మధ్య విజయ్ ప్రమాణస్వీకారం చేయనున్నారు. ఇందుకోసం చెన్నైలోని జవహర్ లాల్ నెహ్రూ స్టేడియంలో పూర్తి స్థాయి ఏర్పాట్లు చేస్తున్నారు. సుమారు 5,000 సీట్ల సామర్థ్యం ఉన్న ఈ స్టేడియంలో ఏర్పాట్లు పూర్తి చేసి ఉదయం గురువారం 6 గంటల కల్లా సిద్ధం చేయనున్నట్లు టీవీకే వర్గాలు చెబుతున్నాయి. ప్రభుత్వ ప్రమాణస్వీకార కార్యక్రమం కావడంతో స్టేడియం వద్ద పోలీసులు భారీ భద్రత ఏర్పాట్లు చేస్తున్నారు.

# సీఎం పర్వటనలతో ట్రాఫిక్ చిక్కులు

జనాలను ఇబ్బంది పెట్టొద్దన్న సీఎం డీజీపీ సీపీ ఆనంద్ కు ఆదేశాలు జారీ

హైదరాబాద్, మే6(క్విక్ టుడే న్యూస్):

తన కాన్వాయ్ కారణంగా సామాన్యులకు, ట్రాఫిక్ కు ఇబ్బందులు కలగకుండా చూడాలని డీజీపీ సీపీ ఆనంద్ కు ముఖ్యమంత్రి రేవంత్ రెడ్డి కీలక ఆదేశాలు జారీ చేశారు. తన పర్వటనల సమయంలో ప్రజలకు ట్రాఫిక్ ఇబ్బందులు కలగకుండా చూడాలని డీజీపీని సీఎం ఆదేశించారు. ప్రజలను గంటల తరబడి రోడ్లపై నిలిపివేయొద్దని డీజీపీకి సూచించారు. ఢిల్లీ పర్వటన సందర్భంగా ఎయిర్పోర్టు వద్ద ట్రాఫిక్ జామ్ పై ముఖ్యమంత్రి ఆగ్రహం వ్యక్తం చేశారు. కాన్వాయ్ కోసం ప్రజల పనులకు అటంకం కలిగించవద్దని స్పష్టమైన ఆదేశాలు జారీ చేశారు. ఎదురుగా వచ్చే వాహనాలను కూడా ఆపి ఇబ్బంది పెట్టొద్దని సూచించారు. నిర్లక్ష్యం వహించే అధికారులపై కఠిన చర్యలు తీసుకోవాలని ముఖ్యమంత్రి రేవంత్ రెడ్డి హెచ్చరించారు. సీఎం ఆదేశాల నేపథ్యంలో రాష్ట్రవ్యాప్తంగా పోలీస్ కమిషనర్లతో డీజీపీ సీపీ ఆనంద్ వీడియో కాన్ఫరెన్స్ నిర్వహించారు. ట్రాఫిక్ సమస్యలపై క్షేత్రస్థాయి అధికారులకు పలు ఆదేశాలు జారీ చేశారు. ట్రాఫిక్ క్రమబద్ధీకరణ కోసం త్వరలో 'ట్రాఫిక్ బ్యూరో' ఏర్పాటు చేస్తున్నట్లు డీజీపీ ప్రకటించారు. కాన్వాయ్ వల్లే సమయంలో ట్రాఫిక్ పూర్తిగా ఆపకుండా సింగిల్ లైన్ లో వాహనాలు పంపే ప్రణాళికను రూపొందించాలని నిర్ణయించారు. రద్దీ సమయంలో ప్రత్యామ్నాయ మార్గాలు



ముందుగానే సిద్ధం చేయాలని అధికారులకు డీజీపీ సూచించారు. ఎయిర్పోర్టు పరిసరాల్లో అప్రమత్తంగా ఉండాలని డీజీపీ ఆదేశించారు. వర్షాకాలం ముందు.. నీరు నిలిచే ప్రాంతాల్లో ట్రాఫిక్ జామ్ నివారణ చర్యలు తీసుకోవాలన్నారు. ట్రాఫిక్ అధికారులు క్షేత్రస్థాయిలో ఉండి తక్షణ నిర్ణయాలు తీసుకోవాలని తెలిపారు. సిబ్బందిలో

ఆత్యవిశ్వాసం పెంపొందించాలని.. ఔటర్ రింగ్ రోడ్లపై అక్రమ పార్కింగ్ నివారణపై దృష్టి సారించాలన్నారు. ఐఎన్ఎడ్ బ్యూ, సీఎన్ఎడ్ బ్యూ విభాగాలతో సమన్వయం చేసుకోవాలని సూచించారు. శాంతిభద్రతల అభివృద్ధి కాగా ట్రాఫిక్ నియంత్రణలో భాగస్వామ్యం అవ్వాలని అధికారులకు డీజీపీ సీపీ ఆనంద్ ఆదేశించారు.

## నేడు బహర్ కేబినెట్ విస్తరణ

మంత్రివర్గంలో నితీశ్ తనయుడు నిశాంత్

పాట్లా, మే6:

బిహార్ లో ఈనెల 7న గురువారం కీలక మంత్రివర్గ విస్తరణ జరుగుతుంది. గాంధీ మైదానంలో పెద్దఎత్తున ప్రమాణ స్వీకార కార్యక్రమానికి ఏర్పాట్లు జరుగుతున్నాయి. బిహార్ మాజీ ముఖ్యమంత్రి నితీశ్ కుమార్ తనయుడు నిశాంత్ కుమార్ మంత్రివర్గంలో చేరే అవకాశం ఉంది. జేడీఎస్ నేతలు మంగళవారం రాత్రి జరిపిన సమావేశంలో ప్రభుత్వంలో చేరాలని నిశాంత్ ను ఒప్పించినట్లు తెలుస్తోంది. ఢిల్లీ నుంచి పాట్లా వచ్చిన కేంద్ర మంత్రి రాజీవ్ రంజన్ సింగ్ సహా, జేడీఎస్ నేతలు ప్రస్తుతం 7 సర్కూలర్ రోడ్లలోని నితీశ్ కుమార్ నివాసంలో సమావేశం జరిపారు. ఈ సమావేశంలో మంత్రుల తది జాబితాను ఆమోదించనున్నట్లు తెలుస్తోంది. చాలాకాలంగా యుక్తివే పాలిటిక్స్ కు దూరంగా ఉంటున్న నిశాంత్ ప్రభుత్వంలో చేరేందుకు కూడా తొలుత నిరాకరించారు. అయితే మంగళవారంనాడు జరిగిన జేడీఎస్ సమావేశంలో సీనియర్ నేతలు ఆయనను ప్రభుత్వంలో చేరేందుకు ఒప్పించినట్లు తెలిసింది. ప్రభుత్వంలో ఆయన చేరడం పార్టీకి, రాష్ట్రానికి కూడా కీలకమని సచివాలయం నుండి సమాచారం అందింది. నిశాంత్ ప్రస్తుతం ప్రజాసమన్వయ తెలుసుకునేందుకు, నితీశ్ హయాంలో జరిగిన అభివృద్ధి పనుల ఫీడ్ బ్యాక్ ను సేకరించేందుకు పలు జిల్లాల్లో 'బిహార్ గుడెవిల్ యాత్ర' జరుపుతున్నారు. ఆయన గత మే 8న లాంచనంగా జేడీఎస్ లో చేరారు. పార్టీ వర్కింగ్ ప్రెసిడెంట్ సంజయ్ రూపా ఆయనకు సభ్యత్వాన్ని అందజేశారు. కాగా, బిహార్ మంత్రివర్గ విస్తరణలో 27 మందికి చేటు కల్పించినట్లు తెలుస్తోంది. బీజేపీ నుంచి 12 మంది, జేడీఎస్ ల నుంచి 11 మంది, ఎల్ డీఎస్ (రామ్ విలాస్) నుంచి ఇద్దరు, హాచిఎం, హాచిఎంపీ నుంచి చెరోకొక మంత్రివర్గంలో చోటు కల్పించనున్నారు.

## 9న బెంగాల్ కేబినెట్ ప్రమాణం

సీఎం అభ్యర్థిపై బీజేపీలో సమాలోచనలు ప్రమాణ స్వీకారానికి భారీగా ఏర్పాట్లు

కోల్కతా, మే6:

పశ్చిమ బెంగాల్ లో స్పష్టమైన ఆధిక్యం సాధించడంతో భారతీయ జనతా పార్టీ కొత్త ప్రభుత్వం ఏర్పాటుకు సన్నాహాలు చేస్తుంది. ముఖ్యమంత్రిగా ఎవరు బాధ్యతలు చేపట్టనున్నారనే అంశంపై పలువురి ఒకరిపై ఒకరిని ఎంపిక చేసేందుకు ఆ పార్టీ అగ్ర నాయకత్వం రాష్ట్రానికి చెందిన కీలక నేతలతో వరుసగా చర్చలు జరుపుతోంది. దీనిపై కనరత్తు జరుగుతుండగానే 9న ప్రమాణ స్వీకారం ఏర్పాట్లు సాగుతున్నాయి. బెంగాల్ నేత ఎంపికకు పరిశీలకుడిగా కేంద్రహామంత్రి అమిత్ షా రానున్నారు. అందుకే మే 9వ తేదీ శనివారం ముఖ్యమంత్రి ప్రమాణ స్వీకార కార్యక్రమం జరుగుతుందని ఆ రాష్ట్ర బీజేపీ ప్రభుత్వం కోల్కతాలో ప్రకటించారు. ఉదయం 10 గంటలకు మహానగరంలోని ప్రతిష్టాత్మక ట్రైగేట్ పరేడ్ గ్రౌండ్స్ లో ఈ కార్యక్రమం జరుగుతుందని వివరించారు. గురువారం సాయంత్రం కోల్కతాలో శాసనసభా పక్ష సమావేశం జరుగుతుందని సబి0క్ భట్టాచార్య తెలిపారు. ఈ సమావేశంలో శాసనసభా పక్ష నేతను పార్టీ ఎమ్మెల్యేలు అంతా కలిసి ఎన్నుకుంటారని చెప్పారు. ముఖ్యమంత్రి ప్రమాణ స్వీకార కార్యక్రమానికి ప్రధాని నరేంద్ర మోదీ, పలువురు కేంద్ర మంత్రులు, బీజేపీ పాఠశాల రాష్ట్ర ముఖ్యమంత్రులు, ఎన్నియే నాయకులు హాజరువుతారని అంచనా వేస్తున్నారు. కార్యక్రమానికి పార్టీ సీనియర్ నేతలతోపాటు కార్యకర్తలు పెద్ద ఎత్తున హాజరువుతారని పార్టీ నేతలు చెబుతున్నారు. పశ్చిమ బెంగాల్ లో కొత్తగా కొలువుదీరనున్న మంత్రి వర్గంలో దాదాపు 24 మంది మంత్రులుగా ప్రమాణ స్వీకారం చేసే అవకాశాలు ఉన్నాయని రాష్ట్ర నాయకత్వం చెబుతోంది. మరోవైపు ఈ ప్రమాణ స్వీకార కార్యక్రమం ఏర్పాట్లపై ప్రభుత్వ ఉన్నతాధికారులు ఇప్పటికే దృష్టి కేంద్రీకరించారు.



## సంపాదకీయం

### ప్రజాస్వామ్యంలో మమతా బెనర్జీ నిరంకుశం!

ప్రజాస్వామ్యంలో నిరంకుశంగా ఉంటామంటే కుదరదు. ప్రజలు ఎన్నుకుంటే నేతలు..లేదంటే అంతే సంగతులు. భారత ప్రజాస్వామ్యంలో ఎవరైనా రాజ్యాంగం బద్దంగా ఉండాల్సిందే. కాదాకూడదంటే... కుదరదు. ఇటీవల ఐదు రాష్ట్రాల అసెంబ్లీ ఎన్నికలు ముగిసి..ఫలితాలు కూడా వచ్చేశాయి. బెంగాల్ బిజెపి అధికారం చేపట్టబోతోంది. తమిళనాడులో నటుడు విజయ్ స్థాపించిన టిపికె పార్టీ అధికారం దక్కించు కుంది. ఇంతవరకు ఇవే పెద్ద మార్పులు. కేరళలో ఎల్.డి.ఎఫ్ సానల్లో య.డి.ఎఫ్ అధికారం కైవసం చేసుకుంది. అసోం, పాండిచ్చేరిల్లో పాత ప్రభుత్వాలే కొత్తగా కొలువైదర బోతున్నాయి. ఈ క్రమంలో బెంగాల్లో గత పదేహేనేళ్ల మమతా బెనర్జీ పాలనలో అనేక అరాచకాలను చూశాం. తానూ బంగాదేశ్ లో లాగా ఓ దేశానికి రాజీని అని భ్రమిశారు. అడ్డా అదుపు లేకుండా అరాచకాలకు తెలిపారు. చొరబాటుదార్లకు గేట్లు తెరిచారు. ఆధార్ కార్డులు, రేషన్ కార్డులు ఇచ్చి వారిని పర్మినెంట్ గా ఓటర్లను చేశారు. కానీ సర్ ప్రజ్ఞియతో ఆమె ఆటలు సాగలేదు. అలాగే ఆమె తీరుతో ప్రజల్లో గూడుకట్టుకున్న ఆగ్రహం కట్టలు తెంచుకుంది. ఓట్ల రూపంలో తమ తీర్పును తెలిపారు. 95 శాతం మంది, అందులో మహిళల క్యూలు కట్టి మమతను ఓడించారు. ప్రజల తీర్పును గౌరవించాల్సిన మమతా బెనర్జీ తాను ఓడిపోలేదని, రాజీనామా చేయలనని, బిజెపి వందసీట్లు చోరీ చేసిందని దగ్గల్పాటి మాటలు మాట్లాడారు. అసోం, బెంగాల్లో ఓట్ల చోరీ జరిగిందని రాహుల్ కూడ వంతపాడారు. మరి తమిళనాడు, కేరళలో ఓట్ల చోరీ ఎదుకు జరగలేదే రాహుల్ చెప్పాలి. రాహుల్ ఓట్ల చోరీ పేరుతో ఇంకా నాలుకాలు ఆడితే ప్రజలు క్షమించరని గుర్తించాలి. విపక్షనేత కూడా మతిభ్రమించి మాట్లాడడం అలవాటు చేసుకున్నారు. మమత బెనర్జీ తాను ఇండియాలో ఉన్న వెస్ట్ బెంగాల్ ముఖ్యమంత్రిగా పనిచేసానని అనుకోవడం లేదు. బంగాదేశ్ లాగా తనది కూడా స్వతంత్ర రాజ్యం అనుకుంటున్నారు. అందుకే రాజ్యాంగం విలువ తెలియకుండా మాట్లాడుతున్నారు. ఆ రాజ్యాంగమే ఆమెను 15 ఏళ్లపాటు సిఎంగా మోసినదని గుర్తించడం లేదు. ఓటమితో మమతలో అనహాసం పెరిగింది. ఏం మాట్లాడాలో తెలియడం లేదు. రాహుల్ ఓట్లచోరీని సీట్ల చోరీతో పోల్చి మాట్లాడారు. పశ్చిమ బెంగాల్ ఎన్నికల్లో బీజేపీ కుట్రలతోనే గెలిచిందని మమతా బెనర్జీ అంటున్నారు. బీజేపీకి ఈసీ ఏజెంట్ గా మారినదని ఆక్షేపణ తెలిపారు. ఈ ఎన్నికల్లో ప్రధాన విలన్ ఎన్నికల సంఘమేనని విమర్శలు గుప్పించారు. 100పైగా సీట్లు లూటీ చేశారని, తాను ఎన్నికల్లో ఓడిపోలేదని చెప్పారు. అందువల్ల తాను రాజీనామా చేసే ప్రసక్తి కూడా లేదన్నారు. రాజీభవనకు వెళ్లనని, రాజీనామా చేయమని తనను ఎవరూ ఒత్తిడి చేయలేదని స్పష్టం చేశారు. పశ్చిమబెంగాల్ ఎన్నికల ఫలితాల అనంతరం తొలిసారి వి.డి.యూ సమావేశంలో మంగళవారం నాడు మమతాబెనర్జీ మాట్లాడుతూ..రాజ్యాంగ వ్యతిరేక వ్యాఖ్యలు చేశారు. రాజీనామా చేయకుంటే బర్సరప్ చేస్తారని అసోం ముఖ్యమంత్రి హిమంతబిశ్మి శర్మ గట్టిగానే హెచ్చరించారు. 15 ఏళ్లపాటు ఇవిఎలలతోనే మమత గెలిచారు. ఇప్పుడేమో..ఈ ఎన్నికల్లో విలన్ గా ప్రధాన ఎన్నికల కమిషనర్ వ్యవహరించారు. బెంగాల్ లో ఈవీఎలలను లూటీచేసారని ఆరోపించడం చూస్తే మతి భ్రమించిందనే అనుకోవాలి. ఉద్దేశ్య పూర్వకంగానే ఒక ప్లాన్ ప్రకారం తనను ఓడించారని, ఎన్నికల కమిషనరు దుర్వినియోగపరిచి బీజేపీ విజయం సాధించిందని, తన జీవితంలో ఎప్పుడూ ఇలాంటి ఎన్నికలు చూడలేదని కూడా చెప్పుకోవచ్చు. కౌంటింగ్ సెంటర్లలో టీఎంసీ కార్యకర్తలను కొట్టారని, తనను 'సీఆర్.పీ.ఎఫ్ గూండలు' పొత్తికడుపులో తన్ని కౌంటింగ్ సెంటర్ నుంచి గెంటేశారని తీవ్రారోపణలు చేశారు. ఎసబిఆర్ నుంచి 90 లక్షల ఓట్లను తొలగించా రనీ, కోర్టుకు వెళ్లడంతో 32 లక్షల ఓట్లు చేర్చారని, టీఎంసీని ఓడించేందుకు అన్నిరకాలుగా ఎత్తుగడలు పన్ని 100 సీట్ల వరకూ బీజేపీ లూటీ చేసిందని విమర్శించారు. నిజానికి గతంలో మమతా బెనర్జీ పకడ్బందీగా ఇవన్నీ చేశారు. మమతను సుప్రీం కూడా చీవాట్లు పెట్టింది. అయినా ఆమెలో మార్పు రాలేదు. ఆమెను 15 ఏళ్లు భరించడమే ఎక్కువ. ఇలాంటి నేతలు ఉన్నందుకు సిగ్గుపడాలి. ఉమ్మడిగా పోరాటం కోసం తాను 'ఇండి' కూటమిలోనే తాను కొనసాగుతానని కూడా స్పష్టం చేశారు. అందుకేనేమో రాహుల్ కూడా ఆమె పట్ల సానుభూతి ప్రకటించారు. కేరళ, తమిళనాడు తప్ప అంతా ఓట్ల చోరీ జరిగిందని పాత ఆవుకథను మళ్లీ పదేపదే చెప్పారు. నిజానికి పశ్చిమబెంగాల్, తమిళనాడు, కేరళం రాష్ట్రాల్లో పాలక పార్టీల, కూటములను ప్రజలు ఓడించి మార్పును కోరుకున్నారు. దేశంలో ఎక్కడా ఉనికిని పెంచుకోలేక పోయిన కాంగ్రెస్ కు కేరళంలో గెలుపు కొత్త ఊరటనిచ్చేదిగా ఉంది. కేరళంలో వరుసగా రెండు తడవలు అసాధారణంగా గెలిచిన వామపక్ష ప్రజాతంత్ర సంఘటన (ఎల్.డి.ఎఫ్) ప్రభుత్వం ఓడిపోవడం అన్నది క ఊడా ప్రజలు కోరుకున్న మార్పులో భాగమే. అంతే తప్ప కాంగ్రెస్ వి.డి.ఎ ప్రేమతో కాదు. ఇకపోతే తమిళనాడు ఫలితం అనూహ్యం. ప్రముఖ సీని నటుడు విజయ్ కొత్తగా పెట్టిన టిపికె పార్టీకి వందకుపైనే సీట్లొచ్చాయి. మరికొందరిని కలుపుకొని ఆయనే కొత్త ప్రభుత్వాన్ని ఏర్పాటు చేయబోతున్నారు. మరి ఇక్కడ బిజెపి ఓటు చోరీ చేయలేకనా అన్నది మమతా బెనర్జీ చెప్పాలి. రెండేళ్ల కింద జరిగిన లోక్ సభ ఎన్నికల్లో డిఎంకె కూటమి క్లీన్ స్వీప్ చేసింది. అంతలోనే డిఎంకెపై ప్రజల్లో తీవ్ర వ్యతిరేకత వ్యక్తం కావడానికి రాజకీయ సవీకరణలు, సామాజిక అంశాలు ప్రముఖంగా పని చేశాయని అర్థమవుతుంది. బిజెపి ఎంతగా పాకులాడినా తమిళనాడు ప్రాంతీయ పార్టీలనే ప్రజలు ఆదరించారు. పశ్చిమబెంగాల్ లో మమత పార్టీ టిఎంసీ అవినీతిమయమైంది. ప్రజల ఆకాంక్షలను నెరవేర్చడంలో, శాంతి భద్రతలను పరిరక్షించడంలో ఘోరంగా విఫలమైంది. బంగాదేశ్ నుంచి అక్రమ చొరబాటు అంశాన్ని రాజకీయంగా ఉపయోగపెట్టుకుంది. ఇవన్నీ మరచిన మమత తానేదో పునీతురాలినని చెప్పుకోవడం, సిఎంగా రాజీనామా చేయనని ప్రకటించుకోవడం అహంకారంతో కూడిన అవినీకానికి నిదర్శనం. అలా చేస్తే బర్సరప్ చేయడం తప్ప మరోమార్గం ఉండదు.

## టీవీకేకు తమిళ కాంగ్రెస్ మద్దతు

**విపనీసి తమిళనాడు ఇన్-చార్జ్ గిరిశ్ చోడంకర్ ప్రకటన తిరుచ్చికోస్టాస్ టిటును వదులుకోబోతున్న విజయ్ ఆ స్థానంలో త్రిష పోటీ అంటూ సోషల్ మీడియా కూత**

**చెన్నై, మే 6:** తమిళనాడులో ప్రభుత్వం ఏర్పాటు చేసేందుకు టీవీకే పార్టీకి కాంగ్రెస్ అధికారిక మద్దతు ప్రకటించింది. బేషనరతుగానే ఈ మద్దతును తెలిపింది. విజయ్ కోరకమండే కాంగ్రెస్ నిర్ణయం తీసుకోవడం ఆశ్చర్యంగా ఉంది. ఎక్కడ అన్నాడిఎంకెను కలుపుకుంటూ అన్న భయం కాంగ్రెస్ లో ఉంది. అందుకే విజయ్ నేతృత్వంలోని టీవీకేకు మద్దతు తెలుపుతూ విపనీసి తమిళనాడు ఇన్-చార్జ్ గిరిశ్ చోడంకర్ అధికారిక ప్రకటన విడుదల చేశారు. మతతత్వ శక్తులను కూటమిగా దూరంగా ఉంచాలనే ప్రధాన లక్ష్యం తోనే ఈ మద్దతు ఇస్తున్నట్లు గిరిశ్ చోడంకర్ వెల్లడించారు. తమిళనాడులో లౌకిక, అభ్యుదయ, సంక్షేమ ప్రభుత్వాన్ని అందించడమే తమిళనాడు ప్రజల తీర్పు ఉద్దేశమని గిరిశ్ వ్యాఖ్యానించారు. కేవలం ప్రభుత్వ ఏర్పాటుకే కాకుండా భవిష్యత్తులో జరగబోయే సానిక సంస్థలు, లోక్ సభ, రాజ్యసభ ఎన్నికల్లోనూ టీవీకేతో కలిసి పనిచేసామని ఆయన స్పష్టం చేశారు. దీంతో తమిళనాడులో కొత్త రాజకీయ సవీకరణలకు కాంగ్రెస్ టీవీకే పాత్రు తెరలే పినట్లు అయింది. తమిళగ వైల్లె కళగం అధ్యక్షుడు విజయ్ ప్రభుత్వాన్ని ఏర్పాటు చేసేందుకు మద్దతు అందించాలని భారత జాతీయ కాంగ్రెస్ ను అధికారికంగా కోరారు.



అధినేత విజయ్ తీసుకోబోతున్న నిర్ణయాలు, జరుగుతున్న అంతర్గత చర్చలు ఈ ఊహాగానాలకు మరింత ఊపునిస్తున్నాయి. అద్భుతమైన రాజకీయ అరంగేట్రంతో తిరుచ్చి రాపల్లి(తిరుచ్చి) ఈస్ట్, పెరంబూర్ నియోజకవర్గాల్లో ఘన విజయం సాధించిన విజయ్.. ఇప్పుడు ఒకచోట రాజీనామా చేయాలనే పరిస్థితి నెలకొంది. ఈ నేపథ్యంలో ఎవరితో భర్తీ చేయాలన్న దానిపై టీవీకేలో చర్చలు జరగడం కున్నాయి. అంతకంటే ముఖ్యంగా సోషల్ మీడియాలో పెద్ద డిబేట్ నడుస్తున్నాయి. టీవీకే ఎలాంటి నిర్ణయం తీసుకుంటుందో తెలియదు గానీ.. సోషల్ మీడియాలో నెటిజన్లు

మాత్రం బైపోల్ టికెట్ త్రిషకే అని కమిట్ అయిపోతున్నారు. సీఎం అవుతానంటూ గతంలో త్రిష కామెంట్స్ చేయడం.. ఇప్పుడు త్రిష రిలేషన్ షిప్ లో ఉన్నట్లుగా చెబుతున్న విజయ్ పార్టీ టీవీకే గెలుపొందడం.. విజయ్ పోటీ చేసిన రెండింటిలో ఒక చోట బైపోల్ వచ్చే అవకాశం ఉండటం.. వెరసి పరిస్థితులన్నీ త్రిష తన కలను నెరవేర్చుకునేందుకు సహకరిస్తున్నాయా? అని నెట్టింట్ పెద్ద చర్చ నడుస్తోంది. ప్రస్తుతానికి త్రిష తాను కలగన్నట్లుగా సీఎం అయ్యే అవకాశం లేదుగానీ.. విజయ్ తిరుచ్చి స్థానానికి రాజీనామా చేస్తే మాత్రం.. ఆ స్థానాన్ని త్రిషకు ఇస్తారని.. ఆమెను గెలిపించుకుని ప్రభుత్వంలో కీలక పోస్ట్ ఇస్తారనే ప్రచారమైతే జోరుగా సాగుతోంది. మొత్తంగా.. త్రిష నిజంగానే ఎన్నికల బరిలోకి దిగుతుందా? టీవీకే ప్రభుత్వంలో కీలక పాత్ర పోషిస్తాందా? లేక ఇవన్నీ కేవలం ఊహాగానాలుగానే మిగిలిపోతాయా? అన్నది తెలాలంటే మరికొంత కాలం వేచి చూడాలి.

## ధాన్యం కొనుగోల్లపై బిఆర్ఎస్ విష ప్రచారం

**141 లక్షల మెట్రిక్ టన్నుల ధాన్యం దిగుబడి అంచనా 95 లక్షల మెట్రిక్ టన్నులు కొనుగోలు లక్ష్యం రాష్ట్ర వ్యాప్తంగా 8,575 కొనుగోలు కేంద్రాల ఏర్పాటు ఇప్పటికే 17.28 లక్షల మెట్రిక్ టన్నుల ధాన్యం సేకరణ పౌరసరఫరాశాఖ మంత్రి ఉత్తమ్ కుమార్ వెల్లడి**



**హైదరాబాద్, మే 6(క్విక్ టుడే న్యూస్):** ధాన్యం కొనుగోలు విషయంలో బిఆర్ఎస్ తప్పుడు ప్రచారం చేస్తూ.. రైతులను ఆందోళనకు గురిచేయడంపై పౌరసరఫరా శాఖ మంత్రి ఉత్తమ్ కుమార్ వెల్లడి తీవ్ర ఆగ్రహం వ్యక్తం చేశారు. తెలంగాణ వ్యాప్తంగా ధాన్యం కొనుగోలు అంశంపై ప్రతిపక్షమైన బిఆర్ఎస్ పార్టీ గోబెల్స్ ప్రచారం చేస్తూ, రైతులను అయోమయానికి గురిచేయడానికి ప్రయత్నిస్తోందన్నారు. తమ ప్రభుత్వం రికార్డు స్థాయిలో ధాన్యాన్ని సేకరిస్తోందని, రైతుల సంక్షేమానికి కట్టుబడి ఉందన్నారు. ఈ సందర్భంగా మంత్రి ఉత్తమ్ మాట్లాడుతూ.. 'మా ప్రభుత్వం రికార్డు స్థాయిలో ధాన్యం కొనుగోలు చేస్తోంది. ఈ రీలేట్ రాష్ట్రవ్యాప్తంగా 65 లక్షల

ఎకరాల్లో పరి సాగు జరిగింది. దాదాపు 141 లక్షల మెట్రిక్ టన్నుల ధాన్యం దిగుబడి వస్తుందని అంచనా వేస్తున్నాం. ఇందులో భాగంగా 95 లక్షల మెట్రిక్ టన్నుల ధాన్యాన్ని కొనుగోలు చేయాలనేది ప్రభుత్వ లక్ష్యం. రాష్ట్రవ్యాప్తంగా 8,575 కొనుగోలు కేంద్రాలను ఏర్పాటు చేశాం. ఈ కేంద్రాల ద్వారా ఇప్పటివరకు 17.28 లక్షల మెట్రిక్ టన్నుల ధాన్యాన్ని ప్రభుత్వం సేకరించింది. టార్పాలిన్లు, గన్నీ బ్యాగులు అందుబాటులో లేవని తప్పుడు ప్రచారం చేస్తున్నారు. ప్రస్తుతం 2.63 లక్షల టార్పాలిన్లు అందుబాటులో ఉన్నాయి. ప్రస్తుతం అకాల వరాలు, తీవ్రమైన ఎండల (హీట్ వేవ్) నుంచి ధాన్యాన్ని, రైతులను రక్షించేందుకు ప్రభుత్వం ప్రత్యేక ఏర్పాటు చేసింది. రైతులు ఎవరూ ఆందోళన చెందవద్దు, ప్రతి గింజనూ ప్రభుత్వమే కొనుగోలు చేస్తుంది' అని మంత్రి ఉత్తమ్ అన్నారు. తడిసిన ధాన్యాన్ని ఏం చేయాలి అనేది కూడా అధికారులకు

సూచనలు చేశామని అన్నారు. ప్రతి కొనుగోలు సెంటర్ లో రైతులకు అన్ని సౌకర్యాలు కల్పిస్తున్నామని.. ధాన్యం కొనుగోలుకు సంబంధించి సివిల్ సప్లై భవన్ లో కంట్రోల్ సెంటర్ ఏర్పాటు చేశామని అన్నారు. ప్రతి రోజు వెదర్ అలర్జీ అన్ని కొనుగోలు సెంటర్లకు అందిస్తున్నామని.. తడిసిన ధాన్యాన్ని కూడా ప్రభుత్వం కొనుగోలు చేస్తుందని అన్నారు. కాంగ్రెస్ అధికారంలోకి వచ్చిన తర్వాతనే రాష్ట్రంలో ఎక్కువ కొనుగోలు సెంటర్లను ఏర్పాటు చేశామని.. బిఆర్ఎస్ అధికారంలో ఉన్నప్పుడు కంటే కాంగ్రెస్ హయాంలో ఎక్కువ మంది రైతులనుండి ధాన్యం కొనుగోలు చేస్తున్నామని అన్నారు. ఏ రైతుకు ఇబ్బంది వచ్చినా కంట్రోల్ సెంటర్ కు పిర్యారు చేయించుచున్నామని, కేటీఆర్ ధాన్యం కొనుగోలు విషయంలో అవగాహన రహితంగా మాట్లాడుతున్నారని.. బిఆర్ఎస్ కు ఇప్పటికే ప్రజలు బొంద పెట్టారని మంత్రి ఉత్తమ్ అన్నారు.

### టీటీడీ ఆస్థాన విద్యాసూరాలిగా శోభరాజ్ టీటీడీ పాలకమండలి కీలక నిర్ణయాలు

**తిరుమల, మే 6(క్విక్ టుడే న్యూస్):** తిరుమల తిరుపతి దేవస్థానం (టీటీడీ) పాలకమండలి తాజాగా కీలక నిర్ణయాలు తీసుకుంది. భక్తుల సౌకర్యాలు, ఆలయాల అభివృద్ధి, ఉద్యోగుల సంక్షేమం లక్ష్యంగా పలు అంశాలపై ఆమోదం తెలిపింది. ఈ నిర్ణయాలు తిరుమలతో పాటు ఇతర ప్రాంతాల్లో కూడా ప్రభావం చూపనున్నాయి. తిరుమలలోని పరమాస్వామి గెస్ట్ హౌస్ 1 అభివృద్ధి పనుల కోసం రూ.3.6 కోట్ల నిధులు కేటాయించారు. అలాగే తిరుమలలో పరిపాలన భవనం నిర్మాణానికి కూడా గ్రీన్ సిగ్నల్ ఇచ్చారు. భక్తుల రద్దీని దృష్టిలో ఉంచుకుని అలిపిరి పద్మ బస్సుల తనిఖీ కోసం రూ.4.5 కోట్లతో పెద్ద ఏర్పాటు చేయాలని నిర్ణయించారు. సాంస్కృతిక రంగంలో భాగంగా ప్రముఖ కళాకారిణి శోభరాజ్ ను టీటీడీ ఆస్థాన విద్యాసూరాలిగా నియమించారు. ఇక సత్యసాయి జిల్లా లేవెక్విల్లో కళ్యాణ మండపం నిర్మాణానికి కూడా ఆమోదం లభించింది. టీటీడీ ఉద్యోగుల సంక్షేమం కోసం పలు కీలక నిర్ణయాలు తీసుకున్నారు. అప్పట్లో సార్వజనిక ఉద్యోగులకు దర్శనం, లభ్య కార్డులు జారీ చేయాలని నిర్ణయించారు. అలాగే ఉద్యోగుల హెల్త్ స్కీం రీయింబర్స్ మెంట్ పరిమితిని రూ.3 లక్షల నుంచి రూ.5 లక్షలకు పెంచారు. ఉద్యోగుల ఇంటి స్థలాలు అభివృద్ధి పనులపై ప్రత్యేక కమిటీ ఏర్పాటు చేశారు. ఆలయాలకు ధూప, దీప, నైవేద్యం కోసం ఇచ్చే నిధులను రూ.5 వేల నుంచి రూ.10 వేల వరకు పెంచుతూ టీటీడీ పాలకమండలి నిర్ణయం తీసుకుంది. భక్తుల ఆధ్యాత్మిక అనుభూతిని పెంచేందుకు తిరుమలలో 51 ప్రాంతాలకు ఆధ్యాత్మిక పేర్లు పెట్టాలని నిర్ణయించారు. ఇక వేసవి రద్దీని దృష్టిలో ఉంచుకుని మే 1 నుంచి జూలై 15 వరకు సిఫార్సు లేఖలను స్వీకరించకూడదని టీటీడీ నిర్ణయించింది. అదనంగా ఖమ్మంలో 20 ఎకరాల్లో టీటీడీ ఆలయ నిర్మాణానికి ఆమోదం తెలిపింది.



### జూన్ 8న చేప ప్రసాదం పంపిణీ బత్తిన కుటుంబ సభ్యుల ప్రకటన

**హైదరాబాద్, మే 6(క్విక్ టుడే న్యూస్):** ఆస్తమా వ్యాధిగ్రస్తులకు అందించే చేప ప్రసాదం పంపిణీ జూన్ 8న ప్రారంభించనున్నట్లు బత్తిన కుటుంబ సభ్యులు ప్రకటించారు. ఉబ్బసం, శ్వాస కోసం వ్యాధులను వివారించేందుకు ఉచితంగా అందించే చేప ప్రసాదం పంపిణీకి ఏర్పాటు చేస్తున్నట్లు తెలిపారు. మృగశిర కార్తీ సందర్భంగా హైదరాబాద్ లోని నాంపల్లి ఎగ్జిబిషన్ గ్రౌండ్స్ లో చేప ప్రసాదం పంపిణీ ఉంటుందని బత్తిన మృగశిర ట్రస్టు నిర్వాహకులు, దివంగత బత్తిన హరినాథ్ కొడుకు అమర్నాథ్ గౌడ్ తెలిపారు. జూన్ 8వ తేదీన తమ కుటుంబ సభ్యులు చేప ప్రసాదం సేవించిన తర్వాత సాయంత్రం నాంపల్లిలోని ఎగ్జిబిషన్ మైదానానికి తరలింప నున్నట్లు తెలిపారు. ముహూర్తం ప్రకారం ఆదోజ్ గారితో 9 గంటలకు చేప ప్రసాదం పంపిణీ చేయనున్నట్లు తెలిపారు. చేప ప్రసాదం పంపిణీకి ఇప్పటికే షిషర్ డిపార్ట్ మెంట్, ఎగ్జిబిషన్ గ్రౌండ్, పోలీస్ డిపార్ట్ మెంట్, జీహెఎంసీ, ప్రభుత్వం పరిష్కార తీసుకున్నామని బత్తిన కుటుంబ సభ్యులు అమర్నాథ్ గౌడ్, గౌరీ శంకర్ గౌడ్, అనిరుద్ గౌడ్, దూరా గౌడ్ మంగళవారం తెలిపారు. సుమారు 180 ఎండ్లు పైగా చేప ప్రసాదం పంపిణీ జరుగుతోందని, ఎక్కడా అవరీకీ ఒక్క రూపాయి కూడా చెల్లించాల్సిన అవసరం లేదన్నారు. వృద్ధులు, దివ్యాంగుల కోసం వీల్చైర్ తో పాటు అంబులెన్స్ సౌకర్యం ఏర్పాటు చేశామని తెలిపారు. రెండు శతాబ్దాలుగా బత్తిన కుటుంబం చేపప్రసాదం పంపిణీ చేస్తోందని తెలిపారు. ఆస్తమా, ఉబ్బసం, దమ్ము, దగ్గు వంటి శ్వాస సంబంధ వ్యాధుల నివారణకు మృగశిర కార్తీ ప్రవేశించిన ఘడియల్లో ఓ పదార్థాన్ని చేప ద్వారా నోటిలో వేస్తామని ఆయన పేర్కొన్నారు.

